



РЕПУБЛИКА СЕВЕРНА МАКЕДОНИЈА  
МИНИСТЕРСТВО ЗА КУЛТУРА И ТУРИЗАМ

Бр. УМ 30-702/2025

12.02.2026 год.

Скопје

Република Северна Македонија  
Национална установа  
Библиотека „КОЧО РАЦИН“ - Тетово  
Republika e Maqedonise se Veriut  
Institucioni Nacional  
Biblioteka "KOCO RACIN" - Tetovo

Примено Primitur:	20.02.2026		
Org. един. Njesi e org.	Број/Numri	Прилог Shitose	Вредност Vlere
0502-53/1			

Врз основа на член 55 став (1) од Законот за организација и работа на органите на државната („Службен весник на РМ“ бр. 58/00, 44/02, 82/08, 167/10 и 51/11 и „Службен весник на Република Северна Македонија“ бр. 96/19, 110/19, 154/19 и 121/24) и член 70 став (6) од Законот за културата („Службен весник на Република Македонија“ бр. 31/98, 49/03, 82/05, 24/07, 116/10, 47/11, 51/11, 136/12, 23/13, 187/13, 44/14, 61/15, 154/15, 39/16 и 11/18 и „Службен весник на Република Северна Македонија“ бр.265/24 и бр.132/25), а во врска со Одлуката за избор на национални установи во 2026 година на кои работењето ќе се финансира со делегиран буџет бр.53-997/1 од 30.01.2026 година, министерот за култура и туризам го донесе следново:

### РЕШЕНИЕ

1. Со ова решение се утврдува висината на финансиските средства за работа на Национална установа Библиотека „Кочо Рацин“ – Тетово за 2026 година во износ од 1.339.000 (еден милион триста триесет и девет илјади) денари од кои:

а) 1.300.000 денари од буџетските средства во програма 20, библиотекарство и расходна ставка 464 - разни трансфери на Министерството за култура и туризам;

б) 39.000,00 денари од буџетските средства од сметката 631 во програма 84- Одржување на објектите и опремата и расходна ставка 480 - Купување на машини и опрема на Министерството за култура и туризам;

2. Министерството за култура и туризам ќе учествува во финансирањето на трошоците за електрична енергија и комунални услуги на установата и висината на истите ќе биде утврдена со посебен Договор, склучен меѓу Министерството за култура и туризам и установата.

3. Директорот на Националната установа Бинас Пајазити е должен во рок од 15 дена од денот на донесувањето на ова решение, а по претходна согласност на Управниот одбор на националната установа, да ја донесе Годишната програма за работа на установата за 2026 година.

4. Министерството за култура и туризам и директорот на Националната установа Бинас Пајазити ќе склучат договор за финансирање на Годишната програма за работа на Националната установа БИБЛИОТЕКА „КОЧО РАЦИН“ - ТЕТОВО за 2026 година.

5. Ова решение влегува во сила од денот на неговото донесување.

## ОБРАЗЛОЖЕНИЕ

Согласно член 70 од Законот за културата („Службен весник на Република Македонија“ бр. 31/98, 49/03, 82/05, 24/07, 116/10, 47/11, 51/11, 136/12, 23/13, 187/13, 44/14, 61/15, 154/15, 39/16 и 11/18 и „Службен весник на Република Северна Македонија“ бр.265/24 и бр.132/25), директорот на националната установа во јуни во тековната година за наредната година до Министерството за култура и туризам доставува нацрт годишна програма за работа на установата. Во нацрт-годишната програма се изразени средствата потребни за: програмски активности, оперативни трошоци на установата, плати и други надоместоци за вработените и за надворешните соработници кои ќе се ангажираат за остварување на програмата, материјалните трошоци и трошоците за инвестициско одржување, осигурување, адаптација и набавка на опрема за установата. Во нацрт-годишната програма се изразуваат и средствата кои националната установа планира да ги оствари по други основи како сопствени приходи, приходи од услуги и донации. Нацрт-годишната програма содржи проекти со спецификација на трошоците по намени и активности.

Министерството за култура и туризам на ден 05.06.2025 година на својата веб-локација ([www.kultura.gov.mk](http://www.kultura.gov.mk)) објави Соопштение за Националните установи од областа на културата за доставување Нацрт годишна програма за 2026 година.

Националната установа БИБЛИОТЕКА „КОЧО РАЦИН“ - ТЕТОВО, со Допис број УП1 30-702 од 27.06.2025 година, УП1 30-702 од 11.09.2025 година, УП1 30-702 од 13.10.2025 година и УП1 30-702 од 17.10.2025 година до Министерството за култура и туризам достави Нацрт годишна програма за работа на националната установа за 2026 година.

Министерот за култура и туризам донесе Одлука за избор на национални установи во 2026 година на кои работењето ќе се финансира со делегиран буџет бр.53-997/1 од 30.01.2026 година.

Согласно член 70 став (5) од Законот за културата, за проектите содржани во нацрт-годишната програма одлучува министерот за култура и туризам на предлог на комисиите, односно надворешните соработници од членот 11 став (5) од овој закон, во рок од 45 дена од денот на донесувањето на Буџетот на Република Северна Македонија.

Согласно членот 70 став (6) од Законот за културата, по исклучок од член 70 став (5) од законот, за одредени национални установи кои во изминатата година покажале исклучителни резултати во работењето, министерот за култура и туризам во рок од 15 дена од денот на донесувањето на Буџетот на Република Северна Македонија одлучува само за висината на финансиските средства за работа на националната установа, а не и за проектите содржани во нацрт-годишната програма.

Согласно со член 70 став (7) од Законот за културата, Годишната програма за работа на националната установа ја донесува директорот на установата, по претходна согласност на управниот одбор во рок од 15 дена од денот на донесувањето на ова решение.

Согласно со член 70-а од Законот за културата, Министерството за култура и туризам и директорот на националната установа склучуваат договор за финансирање на годишната програма за работа на националната установа.

Имајќи го предвид напред наведеното, министерот за култура и туризам одлучи како во диспозитивот на ова решение.

**Правна поука:** Против ова Решение во рок од 30 дена од денот на неговото доставување може да се поведе управен спор пред надлежниот суд.

МИНИСТЕР

Зоран Љутков

Доставено до:

- националната установа
- архивата на Министерството за култура и туризам

Подготви: Lumturije Zajazi, раководител на одделение  
Одобри: м-р Оливера Ливриниќ, раководител на сектор  
Согласен: Afed Jashari, државен советник

Подготви: Цветанка Јаќимовска, советник  
Проверил: Владимир Попоски, раководител на сектор

